

## احرار کا قافلہ تحفظ ختم نبوت

سید محمد کفیل بخاری

عقیدہ ختم نبوت، اسلام کی روح، ایمان کی جان اور وحدت امت کی اساس ہے۔ امت مسلمہ کی بقاء و استحکام اسی عقیدہ میں مضمرا ہے۔ یہود و نصاریٰ نے تکمیل دین کے اعلان کے بعد پہلی ضرب عقیدہ ختم نبوت پر لگائی تاکہ امت مسلمہ کی وحدت کو پارہ کیا جائے۔ نبی ختمی مرتبت صلی اللہ علیہ وسلم کی حیاتِ طیبہ کے آخری دنوں میں فتنہ ارتدا دنے سراٹھایا۔ مسیلمہ کذاب اور اسود عنی وغیرہ نے نبوت کا دعویٰ کیا۔ اسود عنی کو نبی علیہ الصلوٰۃ والسلام کی حیات مبارکہ میں حضرت فیروز ولیٰ رضی اللہ عنہ نے قتل کیا اور مسیلمہ کذاب کو خلیفہ بلا فضل سیدنا ابو بکر صدیق رضی اللہ عنہ کے عہد خلافت میں حضرت وحشی بن حرب رضی اللہ عنہ نے قتل کیا۔ جہاد بیمامہ میں سیناڑوں صحابہ شہید ہوئے مگر انہوں نے حضور خاتم النبیین صلی اللہ علیہ وسلم کے قول فیصل ”جومرد ہوجائے اسے قتل کر دو“ کو سچ کر دکھایا۔

یوں تو چودہ صدیوں میں کئی ملعون اور جھوٹے افراد نے نبوت کے دعوے کے لیے اور اپنے اپنے عہد میں عبرتاک انجام سے دوچار ہو کر جہنم کا ایندھن بنے مگر گزشتہ صدی کے آخر میں ہندوستان کے نصرانی حکمران، انگریز نے امت مسلمہ میں انتشار و افتراق پیدا کرنے کے لیے ایک ملعون شخص مرزا قادیانی کو اپنے نام عزادم کی تکمیل کے لیے منتخب کیا۔ یہ شخص (بقول خود) ”انگریز کا وفادار اور خود کا شہنشاہ پودا“ تھا اور اسی وفاداری کے تحت اس نے پہلے اپنے آپ کو مبلغ و مناظر اسلام کے طور پر متعارف کرایا اور پھر بذریعہ مہدی، مجدد، مسیح موعود، ظلی و بر ذی نبی اور آخر میں معاذ اللہ محمد و احمد (صلی اللہ علیہ وسلم) ہونے کا دعویٰ کیا۔ سب سے پہلے علماء لدھیانہ اور پھر علماء دیوبند اور پھر تمام ممالک کے علماء نے اس پر کفر کا فتویٰ صادر کیا۔ مسلمانوں میں اضطراب بڑھا اور محدث کبیر حضرت علامہ محمد انور شاہ کاشمیری قدس سرہ نے فتنہ قادیانیت کے عوامی محاسبہ کے لیے علماء حق کو تیار کیا۔ مارچ ۱۹۳۱ء میں حضرت مولانا احمد علی لاہوری قدس سرہ کی انجمن خدام الدین لاہور کے سالانہ جلسہ میں حضرت انور شاہ کاشمیری نے پانچ سو علماء کی معیت میں سید عطاء اللہ شاہ بخاری رحمہ اللہ کو ”امیر شریعت“ منتخب کیا اور ان کے ہاتھ پر فتنہ قادیانیت کے محاسبہ و تعاقب کے لیے زندگی وقف کرنے کی بیعت کی۔ امیر شریعت سید عطاء اللہ شاہ بخاری نے مجلس احرار اسلام کے تحت ”شعبہ بلاغ تحفظ ختم نبوت“، قائم کر کے قافلہ ختم نبوت تکمیل دیا۔ مرزا کی جنم بھوئی قادیانی میں مجلس احرار اسلام کا دفتر، مدرسہ، مسجد اور لگنگرخانہ قائم کیا۔ قادیانیوں نے تشدد، قتل، خوف و ہراس

اور مسلمانوں کو زد و کوب کرنے کے تمام ذیلیں ہتھنڈے آزمائے گئے منہ کی کھائی۔

قادیانیوں نے کشمیر کو اپنی سازشوں کا مرکز بنایا تو مجلس احرار نے ۱۹۳۰ء کی تحریک کشمیر میں پچاس ہزار کارکنوں کی گرفتاری اور چینیوں کے الی بخش شہید سمیت کئی کارکنوں کی شہادت پیش کر کے قادیانیوں کی سازش ناکام کی اور ڈوگرہ راج کو گھٹنے لیکنے پر مجبور کر دیا۔

مجلس احرار اسلام نے میاں قمر الدین رحمہ اللہ (لاہور) کو "ختم نبوت وقف قادیان" کا صدر اور مولانا عنایت اللہ چشمی (ساکن چکڑالا ضلع میانوالی) کو قادیان میں پہلا مبلغ مقرر کیا۔ پھر احرارہما، فاتح قادیان حضرت مولانا محمد حیات، ماسٹر تاج الدین انصاری، مولانا علی حسین اختر اور قاضی احسان احمد شجاع آبادی قادیان میں مرکز احرار اسلام میں بیٹھ کر قادیانیوں کو لکارتے اور مسلمانوں کے حوصلے بڑھاتے رہے۔

۲۱ اکتوبر ۱۹۳۳ء کو مجلس احرار اسلام نے قادیان میں تین روزہ عظیم الشان "ختم نبوت کانفرنس" منعقد کی، جس میں تمام علماء احرار اور ہندوستان بھر کے علماء خصوصاً حضرت مولانا سید حسین احمد مدمنی اور حضرت مفتی کفایت اللہ حبیم اللہ نے شرکت کی۔ حضرت مولانا اشرف علی تھانوی رحمۃ اللہ علیہ نے اپنے حلقہ کے تمام علماء سمیت تائید و حمایت کر کے مجلس احرار اسلام کے شعبہ تبلیغ تحفظ ختم نبوت کے لیے اپنی طرف سے مالی تعاون بھی فرمایا۔ اس مشن میں مجلس احرار اسلام کو بر صغیر کے تمام علماء و مشائخ کی تائید و حمایت اور دعا و تعاون حاصل تھا۔ الحمد للہ! قادیانیوں کی ہوا اکھڑگئی اور احرار کے قافلہ تحفظ ختم نبوت کو فتح حاصل ہوئی۔

قیامِ پاکستان کے بعد قادیانیوں نے پاکستان کی سلامتی کو نقصان پہنچانے کی سازش کی اور انگریز کا حق نمک ادا کرتے ہوئے ان کے منصوبوں کی تکمیل کے لیے سرگرم ہو گئے۔ انگریزوں کے ایماء پر پاکستان کا پہلا وزیر خارجہ سر ظفر اللہ خان قادیانی کو بنایا گیا۔ جس نے تمام ریاستی و سائل کو قادیانی ارتداد کی تبلیغ اور اقتدار پر شب خون مارنے کی سازشوں کو پروان چڑھانے پر صرف کیا۔ ملک پر عملًا قادیانیوں کی حکومت تھی۔ مرحوم شیر الدین ۱۹۵۲ء میں بلوجتن کو "احمدی سٹیٹ" بنانے کی پیش گوئیاں کر رہا تھا۔ ان حالات میں مجلس احرار اسلام نے حضرت امیر شریعت سید عطاء اللہ شاہ بخاری رحمۃ اللہ علیہ کی قیادت میں تمام مکتب فکر کے جید علماء کو متحمذ کر کے "کل جماعتی مجلس عمل تحفظ ختم نبوت" تشكیل دی۔

۱۹۵۳ء میں تحریک تحفظ ختم نبوت برپا ہوئی۔ وزیر اعظم خواجہ ناظم الدین کے ایماء پر سفاک و ظالم جزل اعظم خان نے لاہور میں مارشل لاء لگادیا۔ بدترین ریاستی تشدد کے ذریعے ہزاروں سرفوشان احرار اور فدائیان ختم نبوت کو گولیوں کا نشانہ بننا کر شہید کیا گیا، تمام رہنماء قید کر لیے گئے۔ بظاہر تحریک کو تشدد کے ذریعے چکل دیا گیا۔ مجلس احرار اسلام کو خلاف قانون قرار دے کر ملک بھر میں احرار کے تمام دفاتر سر بکھر اور ریکارڈ ٹکنیک میں لے کر تلف کر دیا گیا۔ زمانے احرار چین سے بیٹھنے والے کہاں تھے۔ ۱۹۵۴ء میں قید سے رہا ہوئے تو حضرت امیر شریعت سید عطاء اللہ شاہ بخاری، شیخ حسام الدین

، ماسٹر تاج الدین انصاری<sup>ؒ</sup>، حضرت مولانا محمد علی جالندھری<sup>ؒ</sup>، قاضی احسان احمد شجاع آبادی<sup>ؒ</sup>، مولانا محمد حیات<sup>ؒ</sup>، مولانا لال حسین اختر<sup>ؒ</sup>، مولانا عبد الرحمن میانوی<sup>ؒ</sup>، جانشین امیر شریعت مولانا سید ابوذر بخاری اور دیگر احرار ہنماں سر جوڑ کر بیٹھے مجلس احرار اسلام پر پابندی کے باوجود تحفظ ختم نبوت کے مشن کو جاری رکھنے کا فیصلہ کیا۔ ستمبر ۱۹۵۷ء میں احرار کی شیرازہ بندی کر کے اور شعبہ تبلیغ تحفظ ختم نبوت کو مجلس کر کے "مجلس تحفظ ختم نبوت" کے نام سے کام کا آغاز کیا گیا۔ ۱۹۵۲ء سے ۱۹۶۲ء تک مجلس احرار خلاف قانون رہی۔ لہذا مجلس تحفظ ختم نبوت کے نام خوش نام سے احرار سرگرم عمل رہے۔ ۱۹۶۱ء اگست کو حضرت امیر شریعت کا انتقال ہو گیا۔ ۱۹۶۲ء میں ایوب خان نے سیاسی جماعتوں سے پابندیاں اٹھائیں تو جانشین امیر شریعت حضرت مولانا سید ابوذر بخاری<sup>ؒ</sup> نے احرار کے احیاء کا اعلان کیا اور ضمیم احرار شیخ حسام الدین<sup>ؒ</sup> کی قیادت میں احرار پھر سرگرم ہو گئے۔ احیاء احرار کا مشورہ دینے والوں میں حضرت مولانا محمد علی جالندھری<sup>ؒ</sup> بھی شامل تھے۔ تحریک ختم نبوت کے نتیجے میں جب احرار پر پابندی لگی تو مولانا محمد علی جالندھری مجلس احرار پنجاب کے ناظم اعلیٰ تھے۔ مجلس احرار اسلام سیاسی اور عوامی میدان میں قادیانیوں اور قادیانی نواز قوتوں کے خلاف سینہ پر ہوئی تو مجلس تحفظ ختم نبوت تبلیغی محاذ پر قادیانیوں کا محاسبہ اور تعاقب کرنے لگی۔ مجلس احرار اسلام اور مجلس تحفظ ختم نبوت ایک ہی کام کے دونام ہیں۔ ان میں کل وہ بدل کا رشتہ ہے۔ مجلس احرار اسلام پھول ہے تو مجلس تحفظ ختم نبوت بدل۔ اور یہ بدل گلستان احرار کے ہر گل سے لطف اندوز ہوتی رہی ہے۔

شہداء ختم نبوت کا خون بے گناہی رنگ لایا تو ۱۹۷۷ء میں ایک بے مثال تحریک کے نتیجے میں پاکستان کی قومی اسمبلی نے قادیانیوں کو آئینی طور پر غیر مسلم اقلیت قرار دے دیا۔ حضرت مولانا سید محمد یوسف بنوری<sup>ؒ</sup>، قائد احرار حضرت مولانا سید ابوذر بخاری<sup>ؒ</sup>، مولانا مفتی محمود<sup>ؒ</sup>، مولانا غلام غوث ہزاروی، مولانا شاہ احمد نورانی<sup>ؒ</sup>، حافظ عبدال قادر روپڑی<sup>ؒ</sup>، مولانا عبد الرحمن، نواب زادہ نصر اللہ خان<sup>ؒ</sup>، پروفیسر عبد الغفور احمد، مولانا گلزار احمد مظاہر ہری اور دیگر ہنماں کی قیادت میں تحریک کامیابی سے ہمکنار ہوئی۔

جون ۱۹۷۵ء میں ابن امیر شریعت حضرت مولانا سید عطاء الحسن بخاری<sup>ؒ</sup> قادیانیوں کے مرکز ربوہ میں فاتحانہ انداز کے ساتھ داخل ہوئے اور تبلیغی جلسوں کے ذریعے قادیانیوں کو اسلام کی دعوت دی۔ ۱۹۷۶ء فروری میں چناب نگر (سابق ربوہ) میں مجلس احرار اسلام نے مسلمانوں کی پہلی جامع مسجد "مسجد احرار" قائم کی۔ جس کا سنگ بنیاد جانشین امیر شریعت حضرت مولانا سید ابوذر بخاری رحمہ اللہ نے اپنے دست حق پرست سے رکھا۔ مجلس احرار اسلام پاکستان کے سابق صدر مجاہد ملت حضرت مولانا غلام غوث ہزاروی رحمہ اللہ نے بھی اس موقع پر خطاب فرمایا۔ حضرت سید عطاء الحسن بخاری رحمہ اللہ کی امامت میں نماز جمعہ ادا کی گئی۔ حضرت سید ابوذر بخاری<sup>ؒ</sup>، حضرت سید عطاء الحسن بخاری<sup>ؒ</sup> اور دیگر کارکنان احرار کو گرفتار کر لیا گیا۔ ابناء امیر شریعت حضرت سید عطاء الحسن بخاری رحمہ اللہ اور حضرت سید عطاء الحسن بخاری مدظلہ نے

یہاں مدرسہ و مسجد قائم کر کے قادیانی "قصرِ خلافت" میں زلزلہ برپا کر دیا۔ ۱۹۸۴ء میں کل جماعتی مجلس تحفظ ختم نبوت کے امیر حضرت مولانا خواجہ خان محمد دامت برکاتہم، قائد احرار ابن امیر شریعت حضرت مولانا سید عطاء الحسن بخاری رحمۃ اللہ اور دیگر تمام دینی و سیاسی رہنماؤں کی قیادت میں تحریک تحفظ ختم نبوت برپا ہوئی تو قانون امنا ع قادیانیت کے اجزاء کی صورت میں کامیابی سے ہمکار ہوئی۔

مجلس احرار اسلام کا قالہ تحفظ ختم نبوت پوری آب و تاب کے ساتھ روای دواں ہے۔ اس وقت مختلف دینی جماعتوں پر مشتمل "متحده تحریک ختم نبوت رابطہ کمیٹی" سرگرم عمل ہے۔ ملک کے مختلف شہروں میں ختم نبوت کانفرنسیں ہوچکی ہیں۔ پاکستان میں تمیں مرکز ختم نبوت، محاسبہ قادیانیت کی جدید نہیں میں مصروف ہیں۔ برطانیہ میں جناب شیخ عبدالواحد اور جرمی میں جناب سید منیر احمد "احرار ختم نبوت مشن" کی گمراہی کر رہے ہیں۔ چنان گنگر (ربوہ) میں قائد احرار ابن امیر شریعت حضرت پیر جی سید عطاء الحسن بخاری دامت برکاتہم ہمہ وقت مدرسہ ختم نبوت، مسجد احرار میں موجود ہیں۔ نیز مولانا محمد غیرہ قادیانیوں سے گنگلو اور مناظرہ کے ساتھ ساتھ مبلغین ختم نبوت بھی تیار کر رہے ہیں اور گرمیوں کی چھٹیوں میں سکوؤں اور کالجوں کے طلباء کے لیے پندرہ روزہ "ختم نبوت کورس" منعقد کیا جاتا ہے۔ مسجد احرار چنان گنگر میں سالانہ "تحفظ ختم نبوت کانفرنس" ربع الاول میں منعقد ہوتی ہے۔ اسی طرح چھیٹ لاہور، چیچہرہ طñی، ملتان اور دیگر شہروں میں بھی تحفظ ختم نبوت کے سالانہ اجتماعات ہوتے ہیں۔ دارالنیہا شام ملتان میں حسب سابق شعبان کے شروع میں سالانہ دس روزہ ختم نبوت کورس منعقد ہوا۔ رڈ قادیانیت پر ہزاروں روپے کا لٹریچر شائع کر کے مفت تقسیم کیا جاتا ہے۔ مرکز احرار چنان گنگر میں مسلمانوں کے لیے فری آئی کمپ کا اہتمام ہوتا ہے۔ جس میں آنکھوں کا آپریشن بھی کیا جاتا ہے۔ جناب عبداللطیف خالد چیمہ (مرکزی ناظم اعلیٰ مجلس احرار اسلام) برطانیہ، سعودی عرب اور پاکستان میں باقاعدگی سے دورے کر کے ختم نبوت کے مشن کی آبیاری کر رہے ہیں۔ حال ہی میں (جون ۲۰۰۹ء) انہوں نے برطانیہ کے دورہ میں متعدد اجتماعات سے خطاب کیا۔

مجلس احرار اسلام کی موجودہ قیادت حضرت پیر جی سید عطاء الحسن بخاری، عبداللطیف خالد چیمہ، پروفیسر خالد شبیر احمد، مولانا محمد غیرہ، قاری محمد یوسف احرار اور میاں محمد اولیس اپنے رفتاء کی بہترین صلاحیتوں کے ساتھ قادیانیت کے محاسبہ و تعاقب میں فعال و سرگرم ہیں۔

عقیدہ ختم نبوت کا تحفظ، مجلس احرار اسلام کی پہچان، شناخت اور تعارف ہے:

- (۱) مجلس احرار اسلام ۲۰۰۹ء میں تحفظ ختم نبوت کے عنوان سے ملک بھر میں اپنے اجتماعات منعقد کیے۔ عقیدہ ختم نبوت و تحفظ ناموں رسالت ﷺ کے پیغام کو منظم طریقے سے گھر گھر پہنچایا۔ دینی و ملکی امور میں اپنی رائے کا بھر پورا اظہار کیا۔
- (۲) مختلف شہروں میں مرکز احرار میں قائم دینی مدارس کے نظام و نصاب تعلیم کو مضبوط و مستحکم بنانے کی سعی جاری ہے۔
- (۳) دور جدید کے چیلنجوں کا مقابلہ کرنے کے لیے احرار کارکنوں میں تحریر و تقریر کی صلاحیت پیدا کرنے کے ساتھ

ساتھ دنیا میں ذرائعِ ابلاغ کے کروار اور اہمیت سے انہیں متعارف کرانے کے لیے تربیتی اجتماعات منعقد کیے جائیں گے۔ مجلس احرار اسلام نے ۲۹ ربیعہ ۱۴۲۹ھ کو امیر شریعت سید عطاء اللہ شاہ بخاریؒ، رئیس الاحرار مولانا حبیب الرحمن لدھیانویؒ، مفتکر احرار چودھریفضل حنفیؒ اور دیگر اکابر حبیب اللہ کی قیادت میں ایک فلکری و تحریکی سفر کا آغاز کیا تھا۔ اکابر احرار نے مسلمانوں کے دینی عقائد و اعمال کے تحفظ کے ساتھ ساتھ قوی و سیاسی تحریکوں اور سماجی خدمت کے میدان میں بھر پور کردار ادا کیا۔ اس سفر میں قید و بند کی تمام صعوبتیں برداشت کیں۔ حتیٰ کہ احرار کارکنوں اور رہنماؤں نے اپنی جانیں بھی اللہ کے راستے میں قربان کیے۔

محمد العصر علامہ محمد انور شاہ کشمیری رحمہ اللہ نے سید عطاء اللہ شاہ بخاریؒ کو "امیر شریعت" منتخب کر کے مجلس احرار اسلام کو تحفظ ختم نبوت کے مجاز پر سرگرم کیا تھا۔ الحمد للہ احرار آج بھی مجاز ختم نبوت پر دادِ شجاعت دے رہے ہیں۔ اکتوبر ۱۴۳۳ھ کی "احرار تبلیغ کانفرنس" قادیان سے لے کر آج تک ۷۹ سالہ تحریکی سفر میں احرار کارکنوں اور قائدین نے جس استقامت اور جرأۃ و ایثار کا مظاہرہ کیا، وہ ان کے لیے تو شہزاد خرت ہے۔ خصوصاً تحفظ ختم نبوت کے مجاز پر ۱۴۳۲ھ، (قادیان) ۱۹۵۳ء، ۱۹۷۳ء اور ۱۹۸۳ء (پاکستان) میں برپا ہونے والی تحریک تحفظ ختم نبوت احرار کی جدوجہد کا حاصل ہیں۔ احرار کارکنوں کی توجہ اور محنت سے ان شاء اللہ مستقبل میں ہم اپنے اہداف ضرور حاصل کریں گے۔

### اپیل

اس وقت مدرسہ ختم نبوت چناب نگر، مدنی مسجد چنبوٹ، جامعہ بستان عائشہ اور مدرسہ معمورہ دار ابنی ہاشم ملتان زیر تعمیر ہیں۔ مجلس احرار اسلام کے شعبہ تبلیغ تحریک تحفظ ختم نبوت کے تحت قائم مدارس و مرکز، اساتذہ و مبلغین، طلباء کی رہائش، خواراک، علاج اور لٹریچر کی اشاعت وغیرہ پر سالانہ اخراجات تقریباً ایک کروڑ روپے ہیں۔ تعمیرات کا خرچ اس کے علاوہ ہے۔

اہل خیر سے اپیل ہے کہ حضرت امیر شریعت سید عطاء اللہ شاہ بخاری رحمہ اللہ کی جماعت، مجلس احرار اسلام اور قافلة تحفظ ختم نبوت کے معاون ہیں۔ اپنی زکوٰۃ و صدقات اور عطیات سے احرار ختم نبوت مشن کو مضبوط کریں۔ اللہ کی رضا کے لیے خرچ آپ کریں دعا ہم کریں گے اور اجر اللہ تعالیٰ عطا ہے فرمائیں گے۔ (ان شاء اللہ)

### رابطہ و ترسیل زر کے لیے

دار ابنی ہاشم مہربان کالونی ملتان 0300-6326621, 061-4511961

بذریعہ بینک: چیک یا ڈرافٹ بنام سید محمد کفیل بخاریؒ مدرسہ معمورہ

کرنٹ اکاؤنٹ نمبر 2-3017 یوبی ایل کچھری روڈ ملتان

بذریعہ آن لائن: 010-3017-0165 بینک کوڈ: 2